



31 ታሕሳስ 2020

መልእክቲ ሓድሽ ዓመት 2021
ምንቅስቃስ ልዑላውነት ህዝቢ ኤርትራ

ክቡር ህዝቢ ኤርትራ፡
ጅግና ሓይልታት ምክልካል ኤርትራ፡

አቅዲመ፡ ብስም ምንቅስቃስ ልዑላውነት ህዝቢ ኤርትራ (ልህኤ)፡ እንቋዕ ናብዚ እንፍልጥ ዘለና ሓድሽ ዓመት 2021 ኣብጽሓና እናበልኩ፡ ርሑስ ሓድሽ ዓመት እትምነዩልኩም።

ልዑላዊ ናጽነት ኤርትራ ብተባዕ ቃልስን ከቢድ መስዋእትን ካብ ዚጭብጥ ዳርጋ 30 ዓመታት ቀሪቡ። ኩይኑ ግን፡ ልዑላዊ ናጽነት ሃገርና ድሕሪ ምጭባጥ፡ ከም ህዝቢ መሰረታዊ ዕላማታት ብረታዊ ቃልስና ተጠሊሙ፤ ልዑላዊ ስልጣንና ተመንዚዑ፤ ሰብአዊ መሰላትና ተረጊዱ፤ ህዝብና ኣብ ገዛእ ሃገሩ ይኹን ኣብ ስደት፡ ፈቓዱኡ ተዋሪዱ። ህዝቢ ኤርትራ ሎሚ ኣብ ትሕቲ ንረብሓ ውልቀ-ምልኩ ጥራይ ዚሰርሕ፡ ኣመና ምእኩል ጨቋኒ ስርዓት፡ ሃገራዊ ቍጠብኡ ዓንዩ፤ መነባብርኡ ኣንቁልቀኡ፤ ሕብረተሰቡ ተዳብሮሙ፤ ስድራቤታቱ ተበታተኑ፤ ብሓለንጊ ስቓይ ናይ መዘና-ኣልቦ ግፍዕታት፡ ኣረጫናዊ መድቁስትን ጃምላዊ ጥጫትን ይግረፍ ኣሎ።

ነዚ ኩነትን ዘንምቕያር፡ እቲ ቀንዲ ኣተኮሮ ናይ ኩሉ ኤርትራዊ ሃገራዊ ሓይሊ ኣብ ጉዳይ ሃገሩን ህዝቡን ከድህቦ ይግባእ። ንኹሉ ዓቕምታቱ ኣብ ናይ ሓባር ዕላማ ጠርኒፉ፡ ለውጢ ኣብ ኤርትራ ብዘበታዊ ሓይሊ ንምምጻእ ኣብ ምድራኽ ኪነጥፍ፤ ፖለቲካውን በርኒሳውን ሓርነት ዘረጋግጽ፡ ቅልጡፍ ልምዓት ዘሰሰን፡ ማሕበራውን ቍጠባውን ፍትሒ ዘስፍን፡ ቅዋማዊ ደሞክራሲ ንምትካል ዘኸለል ባይታ ኣብ ምንጻፍ ኣበርክቶኡ ከዐዘዘ ናይዚ እዋንዚ ህጹጽ ጠለብ ኢዩ።

ምንቅስቃስ ልዑላውነት ህዝቢ ኤርትራ ብዛዕባታ ጽባሕ ብስሙር ሃገራዊ ደሞክራሲያዊ ቃልሲ ኪትህነጽ ዚግባእ ወይ ኪትህነጽ እትድለ ኤርትራ ንጹር ራእይ ኣለዎ። ብሕጻር ዚበለ ኣቀራርባ፡ እዚ ራእይ'ዚ፡ ኣብ እዞም ዚስዕቡ ኣርባዕተ ቀንዲ መትከላት ኪጠቓለል ይከኣል፡-

- 1. ልዑላውነት ሃገርን ህዝብን ምርግጋጽ፤
- 2. ግዝአተ ሕጊ ዘንግስ ቅዋማዊ ስርዓት ምትካል፤
- 3. መሰረታዊ ሰብአዊ መሰላትን መባእታዊ ናጽነታትን ዜጋታት ምውሓስ፤
- 4. ሰላም፡ ርግኣት፡ ድሕነት፡ ቅሳነትን ራህዋን ምስፋን።

ብሓጺሩ፡ ኣብ ግዝአታዊ ምሉእነታ ዚዓቀቡት፡ ልዑላውነት ህዝባ እተረጋግጽ ናጻ ሃገረ ኤርትራ፤ ንኹሉ ዜጋ ግብእ ሰብአዊ ኣኽብሮት፡ ማዕረ መሰል፡ ማዕረ ናጽነት፡ ማዕረ ዕድል ዚህብ፤ ሰላም፡ ፍትሒ፡ ራህዋ ዘስፍን፤ ኣብ ኩሉ መዳያት ሃገራዊ ህይወት - ፖለቲካዊ፡ ቍጠባዊ፡ ማሕበራዊ ኩነ ባህላዊ - ንቕጽ ተሳትፎ ህዝቢ ዚኹስኹስ፤ ግሉጽን ተሓታትን ምሕደራ ዘሰላስል፤ ምስ ኩሉን ጎረባብቲ ሃገራት ብሰላም፡ ብጽብቕ ጉርብትና፡ ብሓድሕዳዊ ምትሕግጋዝ ንምንባር ዚሰርሕ ቅዋማዊ ደሞክራሲያዊ መንግስቲ ምምስራት።

ብጠንቂ ባዕዳዊ ግህሰት መሰል ርእሰ-ውሳኔኡ፡ ልዑላውነት ሃገሩን ምሉእነት መሬቱን፤ ህዝቢ ኤርትራ ንሓምሳ ካብዘን ዚሓለፉ ስድሳ ዓመታት ኣብ ርሱን ወይ ዝሓል ኩናት ተጸሚዩ ኪደሚ ጸኒሑ። ሎሚ፡ ኣብ መፈለምታ ሓድሽ ዓመት 2021፡ እቲ ንደጀኑ ዘጥቐዎ ኣስፋሕፋሒ ወራር ብምብጋስ፡ ልዑላዊ መሬትና ንዕስራ ዓመታት ጎቢጡ፤ ብሉይ ኦሪታዊ ኣምር ናይ ሃገርነት ብምስባኽ፡ ኣብ ልዕሊ ምሉእነት ኤርትራዊ ሃገራዊ መንነት ኩነ ኤርትራዊ ሃገራዊ ሓድነት ቅሉዕ መጥቓዕቲ ከሰላስል ዚጸንሐ ባዕዳዊ ሓይሊ ኣብ ምብቕዑ ኢዩ። እቲ ሓይሊ'ቲ ነቲ ኣብ ዳያስፖራ ዚነብር ክፋል ህዝብና ብፍላይ፡ ዒላማ ናይ ንረብሓኡ ዘገልግል ምክፍፋል ብምግባር፤ ኣስዳዒ ገንዘብ እናፍሰሰ ኣማለድትን ኣሳሰይቲ ፕሮፓጋንዳኡን ብምዕሳብ፤ ንመሳርዕ ሃገራዊ ሓይሊ ብመደብ ንምድኻም፤ ሰባብ ምፍልላይን ምትፍናንን ኪዘርእ ከም ዚጸንሐ ዘይከሓድ ሓቂ ኢዩ።

ኣብዚ እዋንዚ፡ እቲ ውዕል ሰላምን ኣህጉራዊ ሕግን ብምጥሓስ፤ ንሓያሎ ውሳኔታት ጸጥታዊ ባይቶ ሕገን ምሕጽንታታት ኣህጉራዊ ትካላትን ጸማም እዝኒ ብምሃብ፤ ንልዕሊ 20 ዓመታት ተጎቢጡ ዚጸንሐ ልዑላዊ ግዝአት ኤርትራ ሓራ ዚወጽኣሉ ኩነታት፤ እቲ ብጠንቂ'ቲ ወራርን ቀጻሊ ጎብጣን መሬቱ ንኣስታት 22 ዓመታት ተመዘቢሉ ዚጸንሐ ልዕሊ 60,000 ህዝቢ (ኣብ 2002) ናብ ዓድታቱ ተመሊሱ፡ ንቡር መነባብርኡ ንምጥያስ ዘፍቅድ ባይታ ተፈጢሩ ኣሎ። ዕዙዝ ኣበርክቶ ንጡፍ ምክልካል ሓይልታት ምክልካል ኤርትራ (ሓምኤ) ኣብ ምእላይ ናይቲ ንግዝአታዊ ምሉእነትን ሃገራዊ ልዑላውነትን ኤርትራ፡ ብግብሪ ኩነ ብህርፋን፡ ህላወኣዊ ስግኣት (existential threat) ኩይኑ ዚጸንሐ ተጻባኢ ባዕዳዊ ሓይሊ መጎስ ዚግብእ ታሪኻዊ ፍጻመ ኢዩ።

እዚ ሓድሽ ክወገነትዎ። ከሉ ኤርትራዊ ሃገራዊ ሓይሊ፡ ኣብ ሓድነት ዕላማ ረገጹ፡ ምሉእ ዓቕሙ ኣገጸርቲ ልዑላዊ ስልጣን ህዝቢ መንዘዑ ብዓመጽ ዚገዝእ ዘሎ ውልቀ-ምልካዊ ስርዓት ብምቕናዕ፡ ብኤርትራዊ ዋገነት ዚመጽእ መሰረታዊ ለውጥን ደሞክራሲያዊ ስግግርን ንምድራኽ ምቹእ ዕድል ፈጠሩሉ ኣሎ። ሃየ፡ ንበራበር፡ ነዚ ዕድል ዚ ብኣድማዕነት ንጠቐመሉ!

ብመሰረቱ፡ ነባሪ ሰላም ኣብ መንጎ ኤርትራን ኢትዮጵያን፡ ብሓባራዊ ስምምዕ ናይ ክልቲኣን ሃገራት፡ ንኣህጉራዊ ልምዳዊ ሕገ ዚምእዘዝ፡ ንመትከልን ልምድን ኣፍሪቃዊ ሕብረት ዘኸብር፡ ልዑላውነትን ግዝኣታዊ ምሉእነትን ሃገረ ኤርትራ ዘረጋግጽ፡ ነቲ ብመሰረት መግዛእታዊ ውዕላት ዚተደረጉ ኣህጉራዊ ዶብ ናይ ክልቲኣን ሃገራት ምክላል ይጠልብ። ብተወሳኺ፡ እቲ ብመራሕቲ ህዝባዊ ወያኔ ሓርነት ትግራይ (ህወሓት) ዚተራሰቡ ንብረት፡ ኣባይትን ዋኒነትካላትን ናይቶም ብዘስካሕክሕ ግፍዕታት ዚተጠረዙ ኤርትራውያን፡ ምስ ግቡእ ካሕሳኡ፡ ናብ ዋናታቱ ምምላሽ፡ ነቲ ንብዙሓት ኤርትራውያን ከሳቂ ዚጸንሐ ቀሳሲ ኣብ ምሕዋይ ዕዘዝ ኣበርክቶ ኪገብር ይኸእል።

ልዑል ጀኦግራፊካዊ ኣገዳስነት ዘባ ቀርኒ ኣፍሪቃን ጋብላ ቀይሕ ባሕርን ኩነት ህሉው ኣሰላልፋ ዘባውን ኣህጉራውን ሓይልታት ኣብ ግምት ብምእታው፡ ኣብ መንጎ ኤርትራን ሱዳንን፡ ኣብ መንጎ ኤርትራን ኢትዮጵያን ኩነት ኣብ መንጎ ኤርትራን እተን ካልኣት ቀጥታዊ ጎረቤብቲ ሃገራትን፡ ኣብ ሓባራዊ ስትራቴጂያዊ ረብሓ ዚምርኩስ ክልተኣዊ ምትሕግጋዊ ዝምድናታት ምምዕባል ንፍትሓዊ ዘባዊ ሰላም፡ ጸጥታ፡ ርግኣትን ልምዳትን ወሳኒ ረጅሒ ኢዩ። ነዚ ተኸእሎ ዚ ብዘተኣማምን መንገዲ ክወገን ጌርካ ምስሳን፡ ኣብ ኤርትራ ኩነት ኣብተን ቀጥታዊ ጎረቤብቲ ሃገራት ምስረታ ናይ ቅዋማዊ ደሞክራሲያዊ ስርዓታት ይጠልብ። ኩይኑ ግን፡ እዚ ሕቶ ዚ ይኹን ኣቀዋውማ ዘበታዊ ስርዓት፡ ንህዝቢ ኤርትራን ንህዝቢታት ናይተን ቀጥታዊ ጎረቤብቲ ሃገራትን ስለ ዚምልከት፡ ዚኹነት ጎረቤት ሃገር ኣብ ናይ ካልእ ጎረቤት ሃገር ውሽጣዊ ጉዳያት ጣልቃ ምእታው ኣይግባእን።

ስፍነት ፍትሓዊ ሰላም፡ ጸጥታን ርግኣትን ንልምዓት ዘባና፡ ምጥፋእ ድኽነትን ድንቀርናን ኩነት ምምሕያሽ መነባብሮ ህዝብታቱ መሰረታዊ ቅድመ-ኩነት ኢዩ። ክንዲ ዚኹነት፡ (1) እቲ ኣብ ኢትዮጵያ፡ ብፍላይ ኣብ ትግራይ፡ ኪካየድ ዚጸንሐ ኩነት፡ ብመሰረት ቅዋማዊ ግዝኣተ ሕገ፡ ሰራሪ ፍትሓዊ መዕለቢ ኪግበረሉ፤ (2) ከምቲ ካብ ፈለማ ኣትሒዙ ምስቶም ዚምልከቶም ሰብመዚ ሕሃ ዝደፋእናሉ፡ ብመሰረት ኣህጉራዊ ሕገ ኩነትን ውዕል ጀነቫን፡ ድሕነትን ረብሓን ህዝቢ ትግራይ ኩነት ግቡእ መሰል ኤርትራውያን ስደተኛታት ኣብ ኢትዮጵያ ኪሕሉ፤ (3) እቲ ኣብ መንጎ ኢትዮጵያን ሱዳንን ተኸሲቱ ዘሎ ዶባዊ ግጭት ኩነት እቲ ኣብ መንጎ ኬንያን ሰማልያን ተፈጠሩ ዘሎ ማያዊ ዶባዊ ምስሕሓብ ኣብ ክንዲ ብኩናት ወይ ብሓይሊ፡ ነቶም ኣብ መፈለምታ መበል 20 ዘመን ኣብ መንጎ ብሪባንያ፡ ኢጣልያን ኢትዮጵያን ዚተፈረሙ መግዛእታዊ ውዕላትን ነቲ ኣብ 1982 ዚጸደቐ ውዕል ሕቡራት ሃገራት ናይ ሕገ ባሕርን (United Nations Convention of the Law of the Sea) መሰረት ብምግባር፡ ብሓደ ካብ ስለስተ ኣማራጺታት፡ ማለት፡ ብክልተኣዊ ልዝብ፡ ብሽምግልና ሳልሳይ ኣካል ወይ ብኣህጉራዊ ፍርዲ፡ ግቡእ መዕለቢ ኪናደየሎም ይግባእ።

በዚ ኣጋጣሚ ናይ ትስፋው ሓዲሽ ዓመት ዚ፡ እቲ ቀዳማዊ ተልእኾ ሓምኤ ዋልታ ሃገር ብምዃን ምሉእነት ግዝኣት፡ ልዑላውነት ሃገርን ድሕነት ህዝብን ምውሓስ ምዃን ብምዝኸኸር፡ ኣብ ዘይምልከቶ ናይ ካልኣት ሃገራት ኩናት ምስታፍ ብምቅዋም፡ ኣብ ውሽጢ ሃገሩ ጥራይ ተዋፊሩ ኣህጉራዊ ዶባት ኤርትራ ኣጸኒዑ ብምሕላው ቀዳማዊ ተልእኾኡ እናፈጸመ፡ ኣብቲ ደሞክራሲያዊ ለውጥን ስግግርን ንምምጻእ ዚካየድ ህዝባዊ ቃልሲ ግቡእ ኣበርክቶኡ ከወፊ እጽውዕ።

ብተወሳኺ፡ ኣህጉራዊ ኮም ነቲ ኣብ ርእሲ'ቲ ብሰሪ ለበዳ ኮቪድ-19 ዚወርዶ ዘሎ ሽግራት፡ ብሕሱም ጃምላዊ ጥሜት ዚሳቕ ዘሎ ህዝቢ ኤርትራ ኣድላዩ ህጹጽ ረድኤት፡ ናውቲ ሓለዋ ጥዕናን መድሃኒትን፡ ብፍላይ መከላኸልን መከናኸንን መልክፍቲ ኮቪድ-19፡ እንተላይ ክታቦት ኮቪድ-19፡ ክቕርብ፡ እቲ ረድኤት ኩነት ሕክምናዊ ሓገዝ ብግቡእ ኣብ ህዝቢ ከም ዚበጽሕ ንምግባር፡ ኣብ ልዕሊ'ቲ ሓልዮት ህዝቢ ዘየብሉ ስርዓት ኣድላዩ ጸቕጢ ንክንብር ኣማሕጽን።

ኣብ መደምደምታ፡ ከሉ ሃገራዊ ኤርትራዊ ኣብ ክንዲ ኣብ ጉዳይ ጎረቤት ሃገር ምቀያቕያ፡ ኣብ ጉዳይ ሃገርናን ህዝብናን ከድህብ፤ ከላትና ብናይ ሓባር ዕላማ፡ ነቲ ጥልመት ዕላማታት ብረታዊ ቃልስና ዘስዓቦ ክወገነት ናይ ሓሳድ ምልኪ፡ ግፍዒ፡ መድቁስቲ፡ ድኽነትን ሓሳረ-መከራን ከም ዘብቅዕ ብምግባር፡ ደሞክራሲ፡ ፍትሕን ራህዋን ዘስፍን፡ ድሕነትን ልዑላውነትን ህዝቢ ዘረጋግጽ፡ ቅዋማዊ መንግስቲ ንምምስራት፡ ሓድነት ሃገራዊ ሓይልታት ንምድልዳል፡ ጥርናፈኡ ንምዕዛዝ፡ ደሞክራሲያዊ ቃልስና ንምሕያል ክንሰርሕ እላቦ።

**ዕድመ ንናጻ ልዑላዊት ሃገረ ኤርትራ!
ክብርን መጎስን ንጅግና ሓይልታት ምክልኻል ኤርትራ!
ዘልኣለማዊ ሓበን ንጀጋኑ ሰማእታትና!
ፈጣሪ ንኤርትራን ህዝባን ይባርኽ!**

ደገመ፡ ሰናይ ትምኒት ገርሒስ ሓድሽ ዓመት!